

ജനറൽ മാനേജർ തസ്തികയിലേയ്ക്കുള്ള വിദ്യാഭ്യാസ യോഗ്യതയിൽ ഇളവ്

11 (1958) ശ്രീ. തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കേരള ന്യൂനപക്ഷ വികസന ധനകാര്യ കോർപ്പറേഷൻ ജനറൽ മാനേജർ ആയി മന്ത്രി ബന്ധു കൂടിയായ കെ.ടി.അദീബിനെ നിയമിക്കുവാൻ വിദ്യാഭ്യാസ യോഗ്യതയിൽ ഇളവ് വരുത്തിയതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ;

(ബി) ജനറൽ മാനേജർ തസ്തികയിലേയ്ക്കുള്ള വിദ്യാഭ്യാസ യോഗ്യത നിശ്ചയിച്ചത് മന്ത്രിസഭ കൂടി ആയതിനാൽ പ്രസ്തുത യോഗ്യതയിൽ മാറ്റം വരുത്തേണ്ടത് ക്യാബിനറ്റ് കൂടി തന്നെ ആവണം എന്ന ന്യൂനപക്ഷ വകുപ്പ് സെക്രട്ടറിയുടെ നിർദ്ദേശം അവഗണിച്ചതായി ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത അടിയന്തര സാഹചര്യം വ്യക്തമാക്കുമോ;

(സി) യോഗ്യതയിൽ മാറ്റം വരുത്തി ഇറക്കിയ ഉത്തരവിൽ മുഖ്യമന്ത്രിയുടെ അനുവാദത്തെപ്പറ്റി പരാമർശമുണ്ടായിരുന്നോ; ഇല്ലെങ്കിൽ കാരണം വ്യക്തമാക്കുമോ?

ഉത്തരം

(എ) ഇല്ല.

(ബി) ഇല്ല. കോർപ്പറേഷനിലെ വിവിധ തസ്തികകളിലേയ്ക്കുള്ള യോഗ്യതകൾ നിശ്ചയിച്ചത് മന്ത്രിസഭായോഗത്തിന്റെ തീരുമാനപ്രകാരമായിരുന്നു.

(സി) ഇല്ല. ഉത്തരവുകളിൽ ഇത്തരം പരാമർശങ്ങൾ നൽകാറില്ല.

പൊതുപണം ഉപയോഗിച്ച് പ്രവർത്തിക്കുന്ന സ്ഥാപനങ്ങളിലെ നിയമനങ്ങൾ

12 (1959) ശ്രീ. അനിൽ അക്കര : താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

പൊതുപണം ഉപയോഗിച്ച് പ്രവർത്തിക്കുന്ന സ്ഥാപനങ്ങളിൽ നടക്കുന്ന സ്ഥിരം, താൽക്കാലിക, കരാർ നിയമനങ്ങൾ പി.എസ്.സി. വഴിയോ എംപ്ലോയ്മെന്റ് എക്സ്ചേഞ്ച് വഴിയോ അല്ലാതെ നടത്തുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ അതിനെതിരെ നടപടി സ്വീകരിക്കുമോ എന്ന് വ്യക്തമാക്കാമോ?